

ಓ ಎಸ್ ನಂ. 1/2016

ಪಿ ಡಬ್ಲ್ಯು 1

ದಿನಾಂಕ 18-07-2025 ರಂದು ಪ್ರಮಾಣ ವಚನ ಬೋಧಿಸಲಾಯಿತು.

ಪಾಟೀ ಸವಾಲು: 1, 7 ರಿಂದ 9 ನೇ ಪ್ರತಿವಾದಿಗಳ ಪರ: ಶ್ರೀ
ವೈ ಟಿ ಎಂ ವಕೀಲರಿಂದ:

ನನ್ನ ಅಜ್ಜನ ಹೆಸರು ಕರಿಯಪ್ಪ. ನನ್ನ ತಂದೆ ಹನುಮಂತಪ್ಪರವರ ತಂದೆಯ ಹೆಸರು ಗೋವಿಂದಪ್ಪ ಆಗಿರುತ್ತದೆ. ಸದರಿ ಗೋವಿಂದಪ್ಪರವರಿಗೆ ಎಷ್ಟು ಜನ ಮಕ್ಕಳು ಎಂದರೆ ಸಾಕ್ಷಿ ಅವರಿಗೆ ಇಬ್ಬರು ಹೆಂಡತಿಯಿದ್ದು, ಮೊದಲನೇ ಹೆಂಡತಿ ಲಕ್ಕಮ್ಮ ಮತ್ತು ಎರಡನೇ ಹೆಂಡತಿ ಕೊಂತ್ಯಮ್ಮ ಆಗಿರುತ್ತಾರೆ. ಮೊದಲನೇ ಹೆಂಡತಿ ಲಕ್ಕಮ್ಮರವರಿಗೆ ಒಟ್ಟು 4 ಜನ ಮಕ್ಕಳು. ಅವರೆಂದರೆ 1. ಹನುಮಂತಪ್ಪ 2. ಲಕ್ಕಮ್ಮ 3. ಕೊಂತ್ಯಮ್ಮ ಕೋಂ ಕರಿಯಪ್ಪ 4. ಕರಿಯಮ್ಮ ಕೋಂ ನರಸಪ್ಪ ಆಗಿರುತ್ತಾರೆ. ಎರಡನೇ ಹೆಂಡತಿ ಕೊಂತ್ಯಮ್ಮರವರಿಗೆ ಒಟ್ಟು 4 ಜನ ಮಕ್ಕಳು. ಅವರೆಂದರೆ 1. ತಿಮ್ಮಪ್ಪ 2. ಸಣ್ಣಮ್ಮ ಕೋಂ ನರಸಪ್ಪ 3. ಕರಿಯಮ್ಮ ಕೋಂ ಓಬಳಪ್ಪ 4. ಗೋವಿಂದಪ್ಪ ಆಗಿರುತ್ತಾರೆ. ಮೇಲ್ಕಂಡ ಎಲ್ಲಾ ಸದಸ್ಯರು ಸಹ ನಮ್ಮ ಕುಟುಂಬದ ಸದಸ್ಯರು ಎಂದರೆ ಸರಿ. ಮೇಲ್ಕಂಡ ಎಲ್ಲಾರನ್ನೂ ಈ ದಾವೆಯಲ್ಲಿ ಪಕ್ಷಗಾರರನ್ನಾಗಿ ಮಾಡಿಲ್ಲ ಎಂದರೆ ಸರಿ. ಅವರನ್ನು ಪಕ್ಷಗಾರರನ್ನಾಗಿ ಮಾಡಲು ನನಗೆ ಅಭ್ಯಂತರ ಇರಲಿಲ್ಲ ಎಂದರೆ ಸರಿ. ಪ್ರಸ್ತುತ ದಾವೆಯಲ್ಲಿ ಮೇಲ್ಕಂಡ

ಎಲ್ಲರೂ ಸಹ ಹಕ್ಕುದಾರರಾಗಿದ್ದು, ಅವರನ್ನು ದುರುದ್ದೇಶ ಪೂರ್ವಕವಾಗಿ ನಾನು ಈ ದಾವೆಯಲ್ಲಿ ಸೇರಿಸಿರುವುದಿಲ್ಲ ಎಂದರೆ ಸಾಕ್ಷಿ ಅವರು ಸಹ ಹಕ್ಕುದಾರರಾಗಿರುತ್ತಾರೆ, ಆದರೆ ನಾನು ವಂಶವೃಕ್ಷವನ್ನು ಹಾಜರುಪಡಿಸಿದ್ದರಿಂದ ಅವರನ್ನು ಪಕ್ಷಗಾರರನ್ನಾಗಿ ಮಾಡಿಲ್ಲ ಎಂದು ನುಡಿಯುತ್ತಾರೆ.

2. ವಾದಪತ್ರದಲ್ಲಿರುವ ವಿಚಾರಗಳೆಲ್ಲವೂ ನನಗೆ ಗೊತ್ತಿದೆ ಎಂದರೆ ಸರಿ. ನನ್ನ ಮುಖ್ಯ ವಿಚಾರಣಾ ಪ್ರಮಾಣ ಪತ್ರದಲ್ಲಿರುವ ವಿಚಾರಗಳು ನನಗೆ ಗೊತ್ತಾ ಎಂದರೆ ಸಾಕ್ಷಿ ಇಲ್ಲವೆಂದು ನುಡಿಯುತ್ತಾರೆ. ಮೇಲೆ ಹೇಳಿದ ಗೋವಿಂದಪ್ಪರವರು ಮೊದಲನೆ ಮತ್ತು ಎರಡನೇ ಹೆಂಡತಿಯ ಮಕ್ಕಳಿಗೂ ಸಹ ದಾವಾ ಆಸ್ತಿಗಳಲ್ಲಿ ಹಕ್ಕಿದ್ದರೂ ಸಹ ನಾನು ದುರುದ್ದೇಶದಿಂದ ವಿಭಾಗ ಕೊಡಬೇಕಾಗುತ್ತದೆ ಎಂಬ ಕಾರಣದಿಂದ ಅವರನ್ನು ಪಕ್ಷಗಾರರನ್ನಾಗಿ ಮಾಡದೇ ಪ್ರಸ್ತುತ ದಾವೆಯನ್ನು ಸಲ್ಲಿಸಿರುತ್ತೇನೆ ಎಂದರೆ ಸಾಕ್ಷಿ ಅವರಿಗೂ ಸಹ ಹಕ್ಕಿದೆ ಅವರಿಗೆ ಹಕ್ಕು ನೀಡಲು ತಯಾರಿದ್ದೇನೆ, ಆದರೆ ವಂಶವೃಕ್ಷ ಹಾಜರುಪಡಿಸಿರುವುದರಿಂದ ಅವರನ್ನು ಪಕ್ಷಗಾರರನ್ನಾಗಿ ಮಾಡಿಲ್ಲ ಎಂದು ನುಡಿದಿರುತ್ತಾರೆ. ಮೂಲಪುರಷ ಗೋವಿಂದಪ್ಪರವರ ಎಲ್ಲಾ ವಾರಸುದಾರರನ್ನು ಈ ದಾವೆಯಲ್ಲಿ ಪಕ್ಷಗಾರರನ್ನಾಗಿ ಮಾಡಿಲ್ಲದ ಕಾರಣದಿಂದ ಸದರಿ ದಾವೆ ಕಾನೂನಡಿಯಲ್ಲಿ ಉರ್ಜಿತವಲ್ಲ ಎಂದರೆ ಸರಿಯಲ್ಲ.

3. ನನ್ನ ತಂದೆಯ ಹೆಸರು ಹನುಮಂತಪ್ಪ ಎಂದರೆ ಸರಿ. ನನ್ನ ತಂದೆಗೆ ಮೂರು ಜನ ಮಕ್ಕಳು. ಅವರೆಂದರೆ 1. ಲಕ್ಷ್ಮಮ್ಮ 2. ಗೋವಿಂದಪ್ಪ ಅಂದರೆ ನಾನು 3. ತಿಮ್ಮಪ್ಪ ಆಗಿರುತ್ತಾರೆ. ನಾನು ಹಾಜರುಪಡಿಸಿರುವ ನಿಪಿ-1 ರ ವಂಶವೃಕ್ಷದಂತೆ ನನ್ನ ತಂದೆಗೆ ಚಂದ್ರಮ್ಮ ಎನ್ನುವ ಮಗಳು ಇದ್ದಾರೆ ಎಂದರೆ ಸಾಕ್ಷಿ ಅವರು ಮೃತ ಪಟ್ಟಿರುತ್ತಾರೆ ಎಂದು ನುಡಿಯುತ್ತಾರೆ. ಸದರಿ ಚಂದ್ರಮ್ಮ ಅವಿವಾಹಿತರಾಗಿ ಮರಣ ಹೊಂದಿರುತ್ತಾರೆ. ನನ್ನ ಸಹೋದರಿಯಾದ ಲಕ್ಷ್ಮಮ್ಮರವರನ್ನು ಸಹ ಈ ದಾವೆಯಲ್ಲಿ ಪಕ್ಷಗಾರರನ್ನಾಗಿ ಮಾಡಿಲ್ಲ ಎಂದರೆ ಸಾಕ್ಷಿ ಹೌದು ಎಂದು ನುಡಿಯುತ್ತಾರೆ. ನಿಪಿ-1 ರ ವಂಶವೃಕ್ಷವನ್ನು ನನಗೆ ಅನುಕೂಲವಾಗುವಂತೆ ಮಾಡಿಸಿ ಹಾಜರುಪಡಿಸಿ ಸುಳ್ಳು ಸಾಕ್ಷ್ಯ ನುಡಿಯುತ್ತಿದ್ದೇನೆ ಎಂದರೆ ಸರಿಯಲ್ಲ.

ಸುಮಾರು 45-50 ವರ್ಷಗಳ ಹಿಂದೆಯೇ ಗೋವಿಂದಪ್ಪರವರ ಮಗ ಮೊದಲನೇ ಹೆಂಡತಿ ಮಗ ಹನುಮಂತಪ್ಪ ಅಂದರೆ ನನ್ನ ತಂದೆ ಮತ್ತು ಎರಡನೇ ಹೆಂಡತಿಯ ಮಗ ತಿಮ್ಮಪ್ಪ ಮತ್ತು ಗೋವಿಂದಪ್ಪರವರು ಸೇರಿ ಮೂರು ಭಾಗಗಳನ್ನು ಮಾಡಿಕೊಂಡು ಅಂದಿನಿಂದಲೂ ಪ್ರತ್ಯೇಕವಾಗಿ ಸ್ವತ್ತುಗಳ ಸ್ವಾಧೀನಾನುಭವ ಹೊಂದಿರುತ್ತಾರೆ ಎಂದರೆ ಸುಳ್ಳು. ನನ್ನ ಅಜ್ಜ ಗೋವಿಂದಪ್ಪರವರು ಇರುವಾಗಲೇ ದಾವಾ ಆಸ್ತಿಗಳನ್ನು ಮೂರು ಭಾಗಗಳನ್ನಾಗಿ ಮಾಡಿ ಪ್ರತ್ಯೇಕವಾಗಿ ಅವರವರ ಹಿಸ್ಸೆಯಲ್ಲಿ ಸ್ವಾಧೀನಾನುಭವ ಹೊಂದಿರುತ್ತಾರೆ ಎಂದರೆ ಸರಿಯಲ್ಲ.

ಮುಂದುವರೆದ ಪಾಟೀ ಸವಾಲನ್ನು ಕೋರಿಕೆಯ ಮೇರೆಗೆ
ಮುಂದೂಡಲಾಯಿತು.

(ನನ್ನ ಉತ್ತರೇಖನದಂತೆ ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು)
ಓ ಹೇ ಕೇ ಸ ಇ ಎ ಓ

ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು
ಜೆ ಎಂ ಎಫ್ ಸಿ, ಕಡೂರು.